



Обединетата македонска дијаспора (ОМД), водечки глас за повеќе од половина милион Американци со македонско потекло, со радост објавува дека конгресменот **Френк Џ. Мрван** од првиот конгресен округ на Индијана стана најновиот член на двопартиската конгресна група за Македонија и македонските Американци. Конгресната група, која во моментот има 35 членови на Конгресот, ја одбележува својата 10-годишнина во зајакнување на

американско-македонските стратешки односи.

Конгресменот Мрван за ОМД изјави:

„Моја посебна чест е да бидам член на македонската конгресна група, а исто така и коспонзор на Резолуција број 741. Оваа резолуција го поддржува назначувањето на септември 2022 година за месец на македонско-американско наследство и ја цени интегралната улога на македонските Американци во економијата, културата и идентитетот на Соединетите Американски Држави. Отсекогаш сум бил благодарен за непроценливиот придонес на македонскиот народ и култура во првиот конгресен округ на Индијана и со нетрпение очекувам да продолжам да негувам соработка и пријателство со македонската заедница“.

Конгресменот Мрван беше избран за член на Конгресот на САД во 2020 година. Во 117-от Конгрес, тој е член на Комитетот за образование и труд на Претставничкиот дом, вклучувајќи го Поткомитетот за здравство, вработување, труд и пензии, и Поткомитетот за граѓански права и човечки услуги. Тој, исто така, е член на Комитетот за прашања на ветераните, вклучувајќи го и Поткомитетот за здравство, а исто така работи и како претседател на Поткомитетот за модернизација на технологијата.

„Френк прави фантастична работа претставувајќи го нашиот округ, со оглед на моето македонско наследство и големината на нашата заедница во Индијана, не можам да бидам благодарен што е пријател на Македонија и на македонските Американци“, рече членот на ОМД

Александар Сарафин

Претседателот на македонската православна црква „Св. Петар и Павле“ Марјан Трајковски рече:

„Возбудени сме што нашиот член на Конгресот – дом на првата македонска православна црква во Северна Америка – Св. Петар и Павле, во Краун, Индијана, се приклучи на конгресната група на Македонија. Со нетрпение очекуваме да работиме со конгресменот Мрван и наскоро лично да му посакаме добредојде во нашата црковна заедница“, рече

Трајковски.

Претседателот на ОМД **Мето Колоски**, изјави дека ОМД му се заблагодарува на конгресменот Мрван за неговото пријателство и градење посилни врски со македонските Американци во Индијана.

„Ова е сојузна држава со историска и просперитетна заедница на Американци со македонско потекло,” истакна Колоски.